



This PDF you are browsing now is a digitized copy of rare books and manuscripts from the Jnanayogi Dr. Shrikant Jichkar Knowledge Resource Center Library located in Kavikulaguru Kalidas Sanskrit University Ramtek, Maharashtra.

KKSU University (1997- Present) in Ramtek, Maharashtra is an institution dedicated to the advanced learning of Sanskrit. The University Collection is offered freely to the Community of Scholars with the intent to promote Sanskrit Learning.

Website

<https://kksu.co.in/>

Digitization was executed by NMM

<https://www.namami.gov.in/>

Sincerely,

Prof. Shrinivasa Varkhed
Hon'ble Vice-Chancellor

Dr. Deepak Kapade
Librarian

Digital Uploaded by eGangotri Digital Preservation Trust, New Delhi
<https://egangotri.wordpress.com/>

M2400

कविकुलबुरु कालिदास संस्कृत विश्वविद्यालय, रामटेक	
हस्तलिखित संग्रह	
दाखल क.	M2400
विषय	वेदाङ्ग
नाव	वेदाङ्ग परिभाषा
लेखक/लिपीकार	धर्मराज दीक्षित
पृष्ठ	काळ
पूर्ण/अपूर्ण	

M2400

प्रामाण्य

वाक्यं तात्पर्यसंशयविपर्ययोत्तरशाब्दज्ञानविशेषे च तात्पर्यज्ञानहेतुरेव ॥ इदं वाक्यं एतत्परमेवोक्तान्यपरमिति संशये त
द्विपर्यये च तदुत्तरवाक्यार्थविशेषनिश्चयस्य तात्पर्यं ॥ निश्चयं विनानुपपत्तिरित्याहुः ॥ तच्च तात्पर्यं वेदे मीमांसापरि
शोधितन्यायादेवावधार्यते ॥ लोके तु प्रकरणादिना ॥ तत्र लोके क्व वाक्यानां मानांतरावगता र्थतया अनुवादकत्वं ॥
वेदे तु वाक्यार्थस्या पूर्वतया नानुवादकत्वं ॥ तत्र लोके वेदे च कार्यपराणामिव सिद्धार्थानामपि प्राप्ताप्य ॥ पुत्रस्तेजा
तस्यादिषु सिद्धपदार्थपिपदानां सामर्थ्याविधारणात् ॥ अतएव वेदांत वाक्यानां ब्रह्मणि प्राप्ताप्य यथा चैतद्विषय
परितो देवक्ष्ये ॥ तत्र वेदानां नित्यसर्वत्र परमेश्वरप्रणीतत्वेन प्राप्ताप्यमिति नैव्यायकाः ॥ वेदानां नित्यत्वेन निरस्त
समस्तदूषणतया नित्यध्वरमीमांसकाः ॥ अस्माकं तु मते वेदानित्यः ॥ उत्पत्तिमत्त्वात् ॥ उत्पत्तिमत्त्वं चास्य म
हतो भूतस्य निश्चयितमेतच्च ह्येव वेदो यजुर्वेद इत्यादि श्रुतेः नापि वेदानां त्रिक्षणावच्छिन्नत्वं ॥ यएव वेदो वेद
दत्तेनाधीनः स एव मायापि इत्यादि प्रत्यभिज्ञाविरोधात् ॥ अतएव गकारादिवर्णानामपि नक्षत्रिकत्वं सोऽयं
गकार इत्यदि प्रत्यभिज्ञाविरोधात् ॥ तथा वर्णपदवाक्यसमुदायरूपस्य वेदस्य वियदादि स्थिति कारिणो
च

तथात

वेदांतपरिभाषा॥

३८

पचिकृतं॥ प्रलयकालीनध्वंसप्रलियोगित्वं च॥ न तु मध्येवर्णनामुत्पत्तिविनिर्वाणानां तगकारकत्वायांगो
रवात्॥ अनुच्चारणदशायां वर्णानामनभिव्यक्तिस्तदुच्चारणरूपव्यंजकाभावान्नविरुध्यते॥ अधकार
स्थघटानुपलंभवत्॥ उत्पन्नो गकार इत्यादिप्रत्ययस्तु सौच्यगकार इति प्रत्ययमिश्राविधादप्रमाणं॥ तस्मान्न
वेदानां क्षणिकत्वं॥ ननु क्षणिकत्वाभावेऽपि विषयदादिप्रपञ्चवदुत्पत्तिमत्त्वेन परमेश्वरकृते कृतया पौरुषेय
त्वे वेदानां मितितवसिद्धातो भज्येतेति चेन्न॥ न पुरुषे ~~न~~ जोऽप्यार्यमाणत्वं पुरुषे यत्वं॥ गुरुमतेऽपि अध्या
यकपरंपर्या पौरुषेयत्वापत्तेः॥ नापि पुरुषाधिनीत्यन्तिमत्वं पौरुषेयत्वं॥ नैष्काम्यायकाभिमतत्वे पौरुषे
यत्वा अनुमानेऽस्मदादिना सिद्धसाधनत्वापत्तेः किंतु सजातीयोच्चारणानपेक्षोच्चारणविषयत्वं॥ तथा च॥ सर्गा
यकाले परमेश्वरः पूर्वसर्गसिद्धवेदानुपूर्विसमानानुपूर्विकं वेदं विरचितवान्॥ ननु तद्विजातीयं वेदमिति
न सजातीयोच्चारणानपेक्षोच्चारणविषयत्वं पौरुषेयत्वं॥ भारतादीनां तु सजातीयोच्चारणमनपेक्ष्यै
वोच्चारणमितितेषां पौरुषेयत्वं एवं पौरुषेयत्वा पौरुषेयभेदेनागमाद्विधादिरूपितः॥ वेदांतपरिभाषायामग

ती४

॥१४॥

रामः॥

नपरिच्छेदः॥३॥ इति मथार्थपत्तिरित्युच्यते तत्रोपपाद्यशानेनोपपादककल्पनामर्थमिति॥ तत्रोपपाद्यशानंकरणं
 उपपादकशानंफलं॥ येन विनायदनुपपन्नं तत्रोपपाद्यं॥ यस्याभावे यस्यानुपपत्तिस्तत्रोपपादकं॥ यथारात्रिभो न
 जनेन विना दिवा अशुं जानस्य पीनत्वमनुपपन्नमिति तादृशपीनत्वमनुपपाद्यं॥ यथारात्रिभोजनस्याभावे तादृशपीन
 त्वस्यानुपपत्तिरिति रात्रिभोजनमुपपादकं रात्रिभोजनकल्पानारूपायां प्रमितावर्धस्यापत्तिः कल्पनेति षष्ठेऽसमासे
 नार्थपत्तिशब्दो वर्तते॥ कल्पनाकरणे पीनतादिशानेति त्वर्थस्यापत्तिः कल्पनायस्मादिति बहुव्रीहिसमासेन वर्तते
 इति फलकरणयो रूढयोस्तत्प्रयोगः॥ साचापार्थपत्तिर्विविधा॥ दृष्टार्थपत्तिः श्रुतार्थपत्तिश्चेति॥ दृष्टार्थपत्ति
 र्यथा॥ इदं जतमिति रजतस्य सद्रिक्तत्वं॥ सत्ता संताभाववत्त्वं वा मिथ्यात्वं कल्पयति॥ श्रुतिर्थापत्तिर्यथा॥ यत्र श्रु
 तमात्रवाक्यस्य स्वाधनुपपत्तिमुत्पेनापत्तिरकल्पनं॥ यथातरति शोकमात्मविदित्यत्र श्रुतस्य शोकशब्दवाच्ये
 बधजातस्य शानविवर्त्यत्वे स्यादुपपत्तिबंधस्य मिथ्यात्वं कल्पते॥ यथा जीवो देवदभो गृहेनेति वाक्यश्रव
 णानंतरं जतिविनो गृहासत्त्वं बहिः सत्त्वं कल्पयति॥ श्रुतार्थपत्तिर्विविधा॥ अभिधानानुपपत्तिरभिहिता
 ४ पुरोवर्तिनि प्रतिपन्नस्परजतजातीयस्य नेदं रजतमिति तत्रैव निषिध्यमानत्वं सत्यत्वे तुपपन्नमिति

वेदांतपरिभाषा०॥

या

३५

नृपपञ्च ॥ तत्र यत्र वा कैमो कूटेश्वरेण न्वयाभिधानानुपपत्त्या न्वयाभिधानोपयोगिपदांतरंकल्प्यते ॥ तत्राभिधानानु
पपत्तियथा ॥ द्वारमित्यत्र पिथे हि इत्याध्याहारः ॥ यथा वा विश्वजिता यजते त्यत्र स्वर्गकामपदाध्याहारः ॥ ननु द्वा
रमित्यादावन्वयाभिधानात्पूर्वे मिदमन्वेभिधानं पिधानोपस्थापकपदं विनानुपपन्नमिति कथं शानमिति चेन्न ॥
अभिधानपदे पदेन करणव्युत्पत्त्या तात्पर्यस्य विवक्षितत्वात् ॥ तथा च द्वारकर्मकपिधानक्रियासंसर्गपरिवृत्ति
धानोपस्थापकपदं विनानुपपन्ने मिति शानं तत्रापि संभाव्यते ॥ अभिहितानुपपत्तिस्तत्र वा क्त्वावगतोपेति
पपन्नत्वेन शानः सन्नाथंतिरंकल्पयति तत्र दृष्टव्या ॥ यथा स्वर्गकामो ज्योतिष्यो मेन यजेते त्यत्र स्वर्गसाध
नत्वस्य क्षणिकया गानुगततयावगतस्यानुपपत्त्या मध्यवर्त्यपूर्वकं कल्प्यते ॥ नन्वेवमर्थापत्तिरनुमानेना
तरभवितुमर्हति ॥ अन्वयव्याप्याः शानेनान्वयेन्यनंतर्भावान् ॥ यतिरेकिणश्चानुमानत्वं प्रागेव निरस्तं
अतएवापत्तिरस्य लेऽनुमितो मीतिनानुव्यवसायः ॥ किं तन्नेनेदंकल्पयामिति ॥ ननु अर्थापत्तिरस्य ले
इदमनेन न्वनानुपपन्नमिति शानं करणमित्युक्तं ॥ तत्र किमिदं तेन विनानुपपन्नत्वं ॥ तदभावव्याकाभावा

॥१५॥

भावप्रतियोगित्वमिति ब्रूमः॥ एवमर्थापत्तेर्मनांतरत्वसिद्धौ व्यतिरेकी नानुमानांतरं॥ पृथिवीतरेभ्योभिद्यतेरस्यत्रगंधवत्त्वमित
 रभेदं विनानुपपन्नमित्योदिसानस्यकारणत्वात्॥ अतएवानुव्यवसायः॥ पृथिव्यामितरभेदं कल्पयामीति॥ इतिवेदांत
 परिभाषायामर्थापत्तिपरिच्छेदः॥ इदानीं षष्ठं प्रमाणं निरूप्यते॥ तानकरणाजन्याभावानुभवासाधारणकारणम
 नुपलब्धिरूपप्रमाणं॥ अनुमानजन्यातींद्रियाभावानुभवहेतावनुमानादावतिव्याप्तिवारणायजन्यान्॥ अदृष्टादौ साधा
 रणकारणेऽतिव्याप्तिवारणाय साधारणेति॥ अभावस्य साधारणहेतुसंस्कारेऽतिव्याप्तिवारणायानुभवेति वि
 रोधणं॥ न चाभावानुमितिस्य लेप्यनुपलब्धिरस्यैवाभावो गृह्यतां विरोधाभावादिति वाच्यं॥ धर्माधर्माद्यनुपलब्धि
 सत्वेऽपि तदभावानि श्रूयेन योग्यानुपलब्धेरेवाभावग्राहकत्वात्॥ ननु केयं योग्यानुपलब्धिः किं योग्यस्य प्रतियो
 गिनोऽनुपलब्धिः उत्तयो गेयधिकरणे प्रतियोग्यनुपलब्धिः॥ नाद्यः संभेदपि शाचादिभेदस्याप्रत्यक्षतापत्तेः॥ ना
 त्यः आत्मनि धर्माधर्मस्यापि प्रत्यक्षतापत्तेरिति चेन्न॥ योग्याचासावनुपलब्धिश्चेति कर्मधारयाश्रयणात्॥ अ
 नुपलब्ध्ये योग्यता च॥ भावेतर्कितप्रतियोगिसत्त्वप्रसंजितप्रतियोगिकत्वं॥ यस्याभावो गृह्यते तस्य यः प्रतियोगी
 तस्य सत्वेनाधिकरणेतर्कितेन प्रसंजनयोग्यमापादनयोग्यं यत्प्रतियोग्यनुपलब्धिस्वरूपं यस्यानुपलम्भस्य तत्र

॥२६॥

वेदांतपरिभाषा॥

तदनुपलब्धेयमित्यर्थः॥ तथाहि॥ स्फी तालोकवतिभूतले यदि घटः स्यात्तर्हि घटोपलंभः स्यादित्यापादनसंभवात्तादृ
शभूतले घटाभावो नुपलब्धिगम्यः॥ अंधकारे तु तादृशापादनाभावान्नानुपलब्धिगम्यता॥ स्तंभेपि शाचत्वं सत्वे स्तंभ
त्वं प्रत्यक्षतापत्त्या तदभावो नुपलब्धिगम्यः॥ आत्मनि धर्मो हि सत्वेऽप्यस्मात्तींद्रियतया निरुक्तसंनिक्वेषोपलंभापा
दना संभवान्न धर्मोऽपि भावस्यानुपलब्धिगम्यत्वं॥ ननु कुर्यात्त्याधिकरणेन्द्रियसंनिक्वेषस्थले अभावस्यानुपल
ब्धिगम्यत्वं तवानुमतं॥ तत्र क्लृप्तं हि त्रिंशद्विंशतिमेवाभावाकारवृत्तावपिकरणं त्रिंशद्विंशत्यव्यतिरेकानुविधानादिति चेन्न॥
प्रतियोग्यनुपलब्धेरपि अभावग्रहे हेतुत्वेन क्लृप्तत्वेन कारणत्वमात्रस्य कल्पनात्॥ त्रिंशद्विंशत्यव्यतिरेकानुविधानादिति चेन्न॥
संनिक्वेषभावेनाभावग्रहा हेतुत्वात्॥ त्रिंशद्विंशत्यव्यतिरेकयोरेधिकरणज्ञानाद्युपलक्षणीत्वेनान्यथासि
द्धेः॥ ननु भूतले घटोनेत्याद्यभावानुभवस्थले भूतलान्धे प्रत्यक्षत्वमुभयवादिसिद्धे इति तत्र वृत्तिनिर्गमिन
स्यावश्यकत्वे भूतलावच्छिन्नत्वे तन्न्यवतन्निष्ठघटाभाववच्छिन्नस्यापि प्रमात्रभिन्नतया घटाभावस्य
प्रत्यक्षतेव सिद्धांतेपीति चेत्॥ सत्यं अभावप्रतीतेः प्रत्यक्षत्वेऽपि तत्करणस्यानुपलब्धेर्मानांतरत्वात्॥
नहि फलीभूतज्ञानप्रत्यक्षत्वे तत्करणस्य प्रत्यक्षप्रमाणनियतत्वमस्ति॥ दशमस्कन्धमसीत्यादिवाक्य

राम॥

॥ २६ ॥

ज न्यस्तानस्यप्रत्यक्षत्वेपितकरणवाक्यस्यप्रत्यक्षप्रमाणभिन्नप्रमाणत्वाभ्युपगमात्॥फलवैजात्यंविनाकथंप्रमाणमे
दृष्टिचेन्न॥वृत्तिवैजात्यमात्रेणप्रमाणवैजात्योपपत्तेः॥तथाचघटाभावोकारवृत्तिर्नेन्द्रियजन्या॥इन्द्रियस्यविषयेणा
सन्निकर्षात्॥किंतुघटानुपलब्धिरूपमानांतरजन्येतिभवत्यनुपलब्धेर्मानांतरत्वं॥नचनुपलब्धेर्मानांतरपक्षे
प्यभावप्रतीतिःप्रत्यक्षत्वेघटवतिघटाभावभ्रमस्यापिप्रत्यक्षत्वापत्तौतत्रापनिर्वचनीयघटाभावोभ्युपगम्येत॥
नचेष्टापत्तिः॥तस्यमायोपादानकत्वेभावत्वानुपपत्तेः॥मायोपादानकत्वाभावेमायायाःसकलकायोपादानक
त्वानुपपत्तिरितिचेन्न॥घटवतिघटाभावभ्रमोनतत्कालोत्पन्नघटाभावविषयकः॥किंतुभूतलरूपादौविद्यमा
नौलौकिकोघटाभावोभूतलेआरोप्यतइतिअन्यथाख्यातिरेव॥आरोप्यसन्निकर्षस्थलेसर्वत्रान्यथाख्यातेर
व्यवस्थानात्॥अस्तुवाप्रतियोगिमतितदभावभ्रमस्थलेतदभावस्यानिर्वचनीयत्वं॥तथापितदुपादानंमायै
वनह्युपादानोपादेययोरत्यंतसांबन्धजात्यं॥तंतुपटयोरपितंतुत्त्वपटत्वादिनावैजात्यात्॥यंकिंचित्साजास
स्यमायायाःअनिर्वचनीयस्यघटाभावस्यचमिथ्यात्वधर्मस्यविद्यमानत्वात्॥अन्यथाव्यावहारिकघटा
भावंप्रतिकथंमायोपादानकत्वमितिकुतोनाशंकेथाः॥नचविजातीययोरपिउपादानोपादेयभावेब्रह्मैवजग

वेदांतपरिभाषा॥

३७

दुपादानस्यादिति वाच्यं॥ प्रपञ्चविभ्रमाधिष्ठानत्वरूपस्य तस्यैव त्वात्॥ परिणामित्वरूपस्योपादानस्य निरवयवे ब्र
ह्मण्यनुपपत्तेः॥ तथा च प्रपञ्चस्य परिणाम्युपादानमायानब्रह्मेति सिद्धांत इत्यलमिति प्रसंगेन॥ स चाभावश्चतु
र्विधः॥ प्रागभावः प्रध्वंसाभावोऽसंताभावो न्योन्याभावश्चेति॥ मृत्पिंडादौ कारणे कार्यस्य घटादेरुत्पत्तेः॥ पूर्वयो
भावः स प्रागभावः॥ स च भविष्यतीति प्रातीति विषयः॥ तत्रैव घटस्य मुद्गरपातानंतरं यो भावः स प्रध्वंसाभावः
ध्वंसस्यापि स्वाधिकरणकपालनाशो नाशश्च॥ न च घटो न मज्जनापत्तिः॥ ध्वंसध्वंसस्यापि घटप्रतियोगिक
ध्वंसत्वात्॥ अन्यथा प्रागभावध्वंसात्मकधटस्य विनाशो प्रागभावो न मज्जनापत्तिः॥ न चैवमपि यत्र ध्वंसा
धिकरणं नित्यं तत्र कथं ध्वंसनाश इति वाच्यं॥ तादृशमधिकरणं यदि चैतन्यव्यतिरिक्तं तदा तस्य नित्यत्वमसि
द्धं॥ ब्रह्मव्यतिरिक्तस्य सर्वस्य ब्रह्मज्ञाननिर्वृत्यतायाः वक्ष्यमाणत्वात्॥ यदि च ध्वंसाधिकरणं चैतन्यं तदा सि
द्धेः॥ आरोपितप्रतियोगिकध्वंसस्याधिष्ठाने प्रतीयमानस्याधिष्ठानमात्रत्वात्॥ तदुक्तं॥ अधिष्ठानावशो
षो हि नाशः कल्पितवस्तुन इति॥ एवं श्रुतिरूप्यविनाशो पीदमवच्छिन्नचैतन्यमेव॥ यत्राधिकरणे यस्य
कालत्रयेऽप्यबाधः सोऽसंताभावः॥ यथा वायोरूपासंताभावः॥ सोऽपि विद्यदादिवत् ध्वंसप्रतियोग्येव॥ इदमि

॥१७॥

२ अधिकरणस्या नादित्वे नादिः यथा जीवे ब्रह्मभेदः

दं नेति प्रतीतिविषयो न्योन्याभावः॥ अयमेव विभागो भेदः पृथक् कत्वं चेति व्यवह्रियते॥ भेदातिरिक्त पृथक्कादौ प्रमा
णाभावात्॥ अयं चान्योन्याभावो अधिकरणस्य सादित्वे सादिः॥ यथा घटे पटभेदः॥ द्विधापि भेदो ध्वंसप्रति
योग्येव॥ अविद्यानिवृत्तौ तत्परतंत्राणां निवृत्त्यवश्यं भावात्॥ पुनरपि भेदो द्विविधः॥ सोपाधिको निरुपाधि
कश्चेति॥ तत्रोपाधिसत्ता व्याप्य सत्ता कत्वं सोपाधिकत्वं॥ तद्धून्यत्वं निरुपाधिकत्वं॥ तत्राद्यो यथा॥ एकस्यैवा
काशस्य घटाद्युपाधिभेदेन भेदः॥ यथैकस्य सूर्यस्य जलभाजनभेदेन भेदः॥ यथा चैकस्यैव ब्रह्मणो तः क
रणभेदाद्भेदः॥ निरुपाधिकभेदो यथा॥ घटे पटभेदः॥ न च ब्रह्मण्यपि प्रयंच भेदाभ्युपगमे द्वौ ते विरोधः॥
तात्त्विकभेदादेरभ्युपगमेन वियदादिवद्वैता व्याघातात्॥ तदुक्तं सुरेश्वराचार्यैः॥ अक्षमा भवतः केयं सा
धकत्वं प्रकल्पने॥ किं न पश्यसि संसारं तत्रैवाज्ञानकल्पितमिति॥ अतएव विवरणे अविद्यानुमाने प्राग
भावव्यतिरिक्तत्वं विशेषणं॥ तत्त्वप्रदीपिकायां॥ अविद्यालक्षणे भावे विशेषणं संगच्छते॥ एवं चतुर्वि
धाभावानां योग्यानुपलब्ध्या प्रतीतिः॥ तत्रानुपलब्धिर्मानांतरं॥ एवमुक्तानां प्रमाणानां प्रामाण्यं स्व
एवोत्पद्यते। शायते च॥ तथाहि॥ स्मृत्यनुभवसाधारणं संवादप्रवृत्त्यनुकूलं तद्वतितत्प्रकारकज्ञानत्वं
प्रमाणज्ञानं स्वप्रागभावव्यतिरिक्तस्वविषयावरणस्य निवृत्त्य

योग्यत्वं स्वतत्त्वं संशयस्तुल्ये प्रामाण्यस्योक्त्योग्यतामत्वे दोषवशे नाग्रहात् न संशयानुपपत्तिः ॥ अत्र प्रामाण्यं तु न ज्ञानसामा-
 न्यसामग्रीप्रयोज्यं प्रमाया मध्यप्रामाण्योपपत्तिः किंतु दोषवशे न ज्ञानप्रामाण्यदावेत्वा श्रयग्राहकग्राह्यं अ-
 प्रामाण्यत्वं ॥ तच्च ज्ञानसामान्यसामग्रीप्रयोज्यं ॥ न त्वधिकगुणमपेक्षते ॥ प्रामाण्यमात्रे नुगतगुणाभावात् ॥ नापि
 प्रत्यक्षप्रमायां भूयोवयवेन्द्रियसंनिकर्षः ॥ रूपादिप्रत्यक्षे आत्मप्रत्यक्षे च तदभावात् ॥ सत्यपितस्मिन्पीतः
 शंख इति प्रत्यक्षस्य भ्रमत्वाच्च ॥ अतएव न सल्लिंगपरामर्शादिकमप्यनुमित्यादिप्रमायां गुणः ॥ असल्लिंग
 परामर्शादिस्थलेपिविषयाबाधेनानुमित्यादेः प्रमात्वात् ॥ न चैवमप्रमापि प्रमा स्यात् ॥ ज्ञानसामान्यसा-
 मग्र्यविशेषादिति वाच्यं ॥ दोषाभावस्यापि हेतुत्वांगीकारात् ॥ न चैवं परतत्त्वं ॥ आगंतुकभावकारणापे-
 क्षायामेव परतत्त्वात् ॥ ज्ञायते च प्रामाण्यस्वतः ॥ स्वतो ग्राह्यत्वं च दोषाभावे सति यावत्स्वाश्रयग्राहक-
 सामग्री ग्राह्यत्वं ॥ स्वाश्रयोवृत्तिज्ञानंतद्ग्राहकसाक्षिज्ञानेनैनापि वृत्तिज्ञाने गृह्यमाणे तद्गतप्रामाण्यं
 गृह्यते ॥ न चैवं प्रामाण्यसंशयानुपपत्तिः ॥ तत्र संशयानुरोधेन दोषस्यापि सत्त्वेन दोषाभावघटित-
 स्वाश्रयग्राहकाभावेन तत्र प्रामाण्यस्येवाग्रहात् ॥ यद्वा यावत्स्वाश्रयग्राहकग्राह्यत्वं प्रामाण्यघट-
 कतदभावत्वादेव वृत्तिज्ञानानुपनीतत्वेन साक्षिणा गृहीतुमशक्यत्वात् ॥ विसंवादिप्रवृत्त्यादि लिंगका-
 नुमित्यादि विषय इति परतएवाप्रामाण्यमुत्पद्यते ज्ञायते चेति ॥ इत्यनुपलब्धिपरिच्छेदः ॥ ॥ एवमनि

रूपिता नो प्रमाणानां प्रामाण्यं द्विविधं ॥ व्यावहारिकतत्त्वावेदकत्वं पारमार्थिकतत्त्वावेदकत्वं चेति ॥ तत्र ब्रह्मस्वरूपावगाहि
 प्रमाणव्यतिरिक्तानां सर्वप्रमाणानां आद्यं प्रामाण्यं ॥ तद्विषयाणां व्यवहारदशायां बाधाभावात् ॥ द्वितीयं जीवब्रह्मेक्य
 पराणां सदेवसौम्येदमग्रभासीदित्यादीनां तत्त्वमसीत्येतानां ॥ तद्विषयस्य जीवपरैक्यस्य कालत्रयाबाध्यत्वात् ॥ त
 त्रैक्यं तत्त्वं पदार्थज्ञानाधीनमिति प्रथमं तत्त्वार्थलक्षणप्रमाणाभ्यां निरूप्यते ॥ तत्र लक्षणं द्विविधं ॥ स्वरूपलक्षणं त
 तस्थलक्षणं चेति ॥ तत्र स्वरूपमेवलक्षणं स्वरूपलक्षणं ॥ यथा सत्यं ज्ञानमनं तं ब्रह्मेत्यत्र सत्यादिकं स्वरूपलक्षणं
 ननु स्वस्य स्ववृत्तित्वाभावे कथं लक्षणमिति चेन्न ॥ स्वस्यैव स्वापेक्षार्थमिधर्मिधर्मभावकल्यनया लक्षणात्वं संभवात् ॥ या ध
 तदुक्तं ॥ आनंदो विषयानुभवो नित्यत्वं चेति संतिधर्माः ॥ अपृथक्त्वेऽपि चैतन्यात्पृथगिवावभासत इति ॥ तदस्य
 लक्षणं नाम ॥ यावल्लक्ष्यकालमनवस्थितत्वे सति यद्वावर्तकं तदेव ॥ यथा गंधवत्त्वं पृथिवीलक्षणं ॥ महाप्रलये
 परमाणुषु उत्पत्तिकाले घटादिषु गंधाभावात् ॥ प्रकृते च जगज्जन्मादिकारणत्वं ॥ तत्र जगत्सदेवकार्यजातं
 विवक्षितं कारणत्वं च कर्तृत्वं अतो विद्यादोनातिव्याप्तिः ॥ कर्तृत्वं चैतत्तदुपादानगोचरापरोक्षज्ञानचिकी
 र्णाकृतिमत्त्वं ॥ ईश्वरस्य तावदुपादानगोचरापरोक्षसद्भावे च यः सर्वज्ञः सर्वविद्यस्य ज्ञानमयंतपः ॥ तस्मादे

तद्वत्तनामरूपमनंच जायते इत्यादि श्रुतिर्मानं ॥ तादृशचिकीर्षसद्रावे सो कामयत बहुस्यां प्रजायेयेति श्रुतिर्मानं ॥ ता
 दृशकृतौ च तन्मनो कुरुते त्यादि वाक्यं ॥ तानेच्छाद्यन्यतमगर्भलक्षणत्रितयमिदं विवक्षितं ॥ अन्यथा व्यर्थविशेषणत्वा
 पत्तेः ॥ अतएव जन्मस्थितिध्वंसानामन्यतमस्यैव लक्षणप्रवेशः ॥ एवं च लक्षणानि न वसंपद्यते ॥ ब्रह्मजगज्जन्मा णो
 दि कारणत्वे च ॥ यतो वा इमानि भूतानि जायंते येन जातानि जीवंति यत्प्रयं त्यभि संवि शंति इति श्रुतिर्मानं ॥ यद्वा नि
 खिलजगदुपादानत्वं ब्रह्मणो लक्षणं ॥ उपादानत्वं च जगदध्यासाधिष्ठानत्वं जगदोकारोपापरिणममानमाया
 धिष्ठानत्वं वा ॥ एतादृशमेवोपादानत्वं मभिप्रेत्य इदं सर्वं यदयमात्मा ॥ स च त्वन्मा भवत् ॥ बहुस्यां प्रजायेयेत्यादि
 श्रुतिषु ब्रह्मप्रपंचयोस्तादात्म्यव्यपदेशः ॥ घटः सनुद्यद्येमातिघट इष्ट इत्यादि लौकिकव्यपदेशोऽपि सच्चिदानंद
 रूपब्रह्मैक्याध्यासात् ॥ घटादेरिष्टत्वव्यवहारे दुःखस्यापि तन्माध्यासान्नत्रापीष्टत्वादिव्यवहाराय न्निरिति चेन्न
 असेपे सति निमित्तानुसरणं न तु निमित्तमस्तीत्यारोप इत्यभ्युपगमेन दुःखादौ सच्चिदेध्यासेष्यानेदांशाध्यासा
 भावात् ॥ जगति नामरूपांश्च ब्रह्मव्यवहारस्तु अविद्यापरिणामात्मकनामरूपसंबंधात् ॥ तदुक्तं ॥ अस्ति भा
 तिप्रियं रूपं नामरूपं चेत्यंशपंचकं ॥ आद्यत्रयं ब्रह्मरूपं जगद्रूपं ततो द्वयं ॥ ॥ अथ जगतो जन्मनिरूप्यते ॥
 न चानंदरूपकचिदध्यासात्

पित

एतैश्च सत्त्वगुणोपेतैः पञ्चभूतैः श्रोत्रं चक्षुश्च स्पर्शरसनघ्राणानि पञ्चेंद्रियाणि

सर्गाद्यकाले परमेश्वरः सृज्यमानप्रपञ्चवैचित्र्यहेतुप्राणिकर्मसहकृतो अपरिमितानिरूपितशक्तिविशिष्टमायासहितः सन्नामरूपात्मकनिरविलप्रपञ्चबुद्धावाकल्येदं करिष्यामीति संकल्पयति॥ तदैक्षत बहुस्याप्रजायेयेत्यादिश्रुतेः॥ ततः आकाशादीनि पञ्चभूतान्यपञ्चीकृतानि तन्मात्रपदप्रतिपाद्यानि उत्पद्यन्ते॥ तत्राकाशस्पर्शद्वोगुणः॥ वायोस्तु शब्दस्पर्शौ॥ तेजस्तु शब्दस्पर्शरूपाणि॥ अपञ्च शब्दस्पर्शरूपरसाः॥ पृथिव्यास्तु शब्दस्पर्शरूपरसगंधाः॥ न तु शब्दस्याकाशमात्रगुणत्वं॥ वाय्वादेरपि तदुपलंभात्॥ न चासौ भ्रमः बाधकाभावात्॥ इमानि भूतानि त्रिगुणमायाकार्याणि त्रिगुणानि॥ मनोबुद्ध्यहंकारचित्तानि च जायन्ते॥ श्रोत्रादीनां पञ्चानां क्रमेण दिग्वाताकवैरुणांश्चि नोधिष्ठातृदेवताः॥ मनआदीनां चतुर्णां च द्राव्यतत्त्वचतुर्मुखशंकराः॥ अधिष्ठातृदेवताः॥ एतैरेवरजोगुणोपेतैः पञ्चभूतैर्यथाक्रमं वाक्प्राणिपादपायूपस्थारव्यानिकैर्मेंद्रियाणि जायन्ते॥ तेषां च क्रमेण वह्निर्इंद्रोपेद्रमृत्युप्रजापतयोधिष्ठातृदेवताः॥ रजोगुणोपेतैः पञ्चभूतैरेव पञ्चप्राणापानव्यानोदानसमानारव्या जायन्ते॥ तत्र प्राग्गमनवान्वायुः प्राणः॥ नासादिस्थानवर्ती॥ विषग्गमनवान्वायुः अरविलशरीरवृत्तिः॥ उर्ध्वगमनवानुक्रमणवायुः उदानः कंठस्थानवर्ती॥ अशितपीतान्नादिसमीकरणः समानः॥ नाभिस्थानवर्ती॥ तैरेव तमोगुणोपेतैरपञ्चीकृतभूतैः पञ्ची

अथागमनवानपानः पादवादिस्थानवर्तः

कृतभूतैः पञ्चीकृतभूतानि जायन्ते ॥ तासां त्रिवृतं त्रिवृतमेकैकां करभाणीति श्रुतेः ॥ पञ्चीकरणोपलक्षणार्थत्वात् ॥ पञ्चीकरण
 प्रकारश्चेत्यं ॥ आकाशमादौ द्विधा विभज्य तयोरेकं भागं पुनश्चतुर्धा विभज्य तेषां चतुर्णामंशां नानावाद्यादिषु चतुर्ष्वयोजनं ॥
 एवं वायुं द्वेधा विभज्य तयोरेकं भागं पुनश्चतुर्धा विभज्य तेषां चतुर्णामंशां नानावाकाशादिषु योजनं एवं ते जायन्ते भूतानि ॥
 मपि ॥ तदेवमेकैकभूतस्यार्द्धं स्वांशात्मकमर्द्धं तरे चतुर्विधभूतमयमिति ॥ पृथिव्यादौ स्वांशाधिक्यात् पृथिव्यादिव्य
 वहारः ॥ तदुक्तं वैशेष्यामुत द्वादस्तद्वाद इति ॥ पूर्वोक्तैरपञ्चीकृतभूतैर्लिंगशरीरं पलोकयात्रा निवाहकं मोक्षपर्यंतस्था
 यिमनोबुद्धिभ्यामुपेतं ज्ञानेन्द्रियपञ्चककर्मेन्द्रियपञ्चकप्राणपञ्चकसंयुक्तं जायते ॥ पञ्चप्राणमनोबुद्धिदृशेन्द्रियसम
 न्वितं ॥ अपञ्चीकृतभूतोऽयं सूक्ष्मगं भोगसाधनं इति ॥ तच्च द्विविधं ॥ परमपरंच ॥ परं हिरण्यगर्भशरीरं ॥ अपरम
 स्पदादिलिंगशरीरं ॥ तत्र हिरण्यगर्भलिंगशरीरं महत्तत्त्वं ॥ अस्मदादिलिंगशरीरं अहंकारइत्युच्यते ॥ एवं तमो
 गुणयुक्तेभ्यः पञ्चीकृतभूतेभ्यो भूम्यंतरिक्षस्वर्गमहर्जनस्तपःसत्तात्मकस्योर्ध्वलोकसप्तकस्य अतलपाताल
 वितलसुतलतलातलरसातलमहातलाख्याधोलोकसप्तकस्य ब्रह्माण्डस्य जशयुजां उजस्वेदजोद्भिजाख्यचतु
 र्विधस्थूलशरीराणामुत्पत्तिः ॥ तत्र जरायुजानि जरायुभ्यो जातानि मनुष्यपशवादीनि ॥ अंडजानि अंडेभ्यो जातानि

निपक्षिप नगदिशरीराणि ॥ स्वेदजानितुस्वेदाज्जातानियूकामशकादीनि ॥ उद्भिजानिभूमिमुद्भिद्यजातानिवृक्षादीनि ॥ तणा
 दीनामपिपापफलभोगायतनत्वेनशरीरत्वं ॥ तत्रपरमेश्वरस्यपंचतन्मात्राद्युत्पत्तौसप्तदेशावयवोपेतलिंगशरीरोत्पत्तौ
 हिरण्यगर्भादस्यूलस्यैस्त्वैतौचसाक्षात्कर्तृत्वं ॥ इतरनिखिलप्रपंचोत्पत्तौचेहिरण्यगर्भादिद्वाराहंताहमिमास्तिस्त्रौदेव
 ताअनेनजीवेनात्मनानुप्रविश्यनामरूपेव्याकरवाणीतिश्रुतेः ॥ हिरण्यगर्भोनाममूर्तित्रयादन्यः प्रथमोजीवः सवैशरी
 रीप्रथमः सवैपुरुषउच्यते ॥ आदिकर्तासमूहानांब्रह्माग्रेसमवर्तत ॥ हिरण्यगर्भः समवर्तताग्रेभूतस्यइत्यादिश्रुतेः ॥ एवंभू
 तभौतिकसृष्टिर्भूतिता ॥ इदानींप्रलयोनिरूप्यते ॥ प्रलयोनामत्रैलोक्यविनाशः ॥ सचवर्धा ॥ नित्यः प्राकृतौनैमित्तिक
 आत्यंतिकश्चेति ॥ तत्रनित्यः प्रलयः सुषुप्तिः तस्यासकलकार्यप्रलयरूपत्वात् ॥ धर्माधर्मपूर्वसंस्काराणांचतदाकारणा
 त्मनावस्थानंतेनसुप्तोत्पत्तिस्यनसुखदुःखाद्यनुभवानुपपत्तिः ॥ नवास्मरणानुपपत्तिः ॥ नचसुप्तावंतः करणस्यवि
 नाशोतदधीनप्राणनादिक्रियानुपपत्तिः ॥ वस्तुतः श्वासाद्यभावेपितडुपलब्धेः पुरुषांतरविभ्रममात्रत्वात् ॥ सुप्तश
 रीरोपलंभवत् ॥ नचैवंसुप्तस्यपरैलादविशेषः ॥ सुप्तस्यहिलिंगशरीरंसंस्कारात्मनात्रैववर्तते ॥ परेतस्यतुलोकां
 तरेइतिवैलक्षण्यात् ॥ यद्वातः करणस्यद्वेशक्तिः ॥ तानशक्तिः क्रियाशक्तिश्चेति ॥ तत्रशानशक्तिविशिष्टांतःकरण
 स्यसुप्तौविनाशः ॥ नक्रियाविशिष्टस्येतिप्राणाद्यवस्थानंअविरुद्धं ॥ यदासुप्तः स्वप्नंनकंचनपश्यति ॥ अथास्मिन्प्रा

णएवैकधाभवतिअथैनंवाकू सर्वैर्नामभिसहाप्येति सतासोम्यतदासंपन्नोभवति॥स्वमपीतोभवतिइत्यादिश्रुतिरुक्तमुषुसौमानं॥
 प्राकृतःप्रलयस्तुकार्यब्रह्मविनाशनिमित्तकःसकलकार्यनाशः॥यदातुप्रागेवोत्पन्नब्रह्मसाक्षात्कारस्यकार्यब्रह्मणोब्रह्मांडाधि
 कारलक्षणप्रारब्धकर्मसमाप्तौविदेहकैवल्यात्मिकापरमाश्रुतिः॥तदास्वर्लोकवासिनामपिउत्पन्नब्रह्मसाक्षात्काराणोब्रह्मणा
 सहविदेहकैवल्यं॥ब्रह्मणासहतेसर्वेसंप्राप्तेप्रतिसंचरे॥परस्यात्तेकृतात्मानोप्रविशंतिपरंपदमितिश्रुतेः॥एवंस्वर्लोकवासि
 भिःसहकार्यब्रह्मणिमुच्यमानेतदाधिष्ठितब्रह्मांडतदंतर्वर्तिनिखिललोकतदंतर्वर्तिस्थावरादीनांभौतिकानांचप्रकृतौमा
 यायांलयः॥नतुब्रह्मणिबोधरूपविज्ञानांशस्यैवब्रह्मनिष्ठत्वात्॥अतःप्राकृतइत्युच्यते॥कार्यब्रह्मणोदिवसावसाननिमित्त
 कः॥त्रैलोक्यमात्रप्रलयः॥नैमित्तिकःप्रलयः॥ब्रह्मदिवसश्चतुर्युगसहस्रपरिमितकालः॥चतुर्युगसहस्रंतुब्रह्मणोदिनमु
 च्यते॥प्रलयकालोदिवसकालपरिमितः॥नात्रिकालस्यदिवसतुल्यत्वात्॥प्राकृतप्रलयेनैमित्तिकप्रलयेपुराणवचनानि॥
 द्विपराईत्यतिक्वांतेब्रह्मणःपरमेष्ठिनः॥तदाप्रकृतयःसप्तकल्प्यंतेप्रलयायहि॥एषप्राकृतिकोराजन्मलयोयचलीयतेइतिव
 चनंप्राकृतप्रलयेमानं॥एषनैमित्तिकःप्रोक्तःप्रलयोयत्रविश्वसृक्॥इतेनंतासनेनित्यमात्मसात्कृत्यचाखिलंइतिवच
 नंनैमित्तिकप्रलयेमानं॥तुरीयप्रलयस्तुब्रह्मसाक्षात्कारनिमित्तकःसर्वमोक्षः॥सचैकजीववादेयुगपदेव॥नानाजीववा
 देक्रमेणसर्वैकोभवन्तिइतित्यादिश्रुतेः॥तत्राद्यास्त्रयोपिलयाःकर्मापरतिनिमिताः॥तुरीयस्तुज्ञानोदयनिमित्तः॥अ

किं तु

न

ज्ञानेन सहैवेति शेषः॥ एवं चतुर्विधः प्रलयो निरूपितः॥ तस्येदानीं क्रमो निरूप्यते॥ भूतानां भौतिकानां च कारणलयक्रमेणैतल्लयः॥
कारणलयसमये कार्याणां आश्रयांतराभावेनावस्थानानुपपत्तेः॥ सृष्टिक्रमविपरीतक्रमेण तत्कार्यनाशो ज्ञेयः॥ नकारो नानाश
स्येव प्रबोधकतया उपादाननाशस्याप्रयोजकत्वात्॥ अन्यथान्यायमते महाप्रलये पृथिवी परमाणुगत रूपरसादेरविनाश
पत्तेः॥ तथा च पृथिव्या अस्तु अंशं तेजसितेजसो वा यौ वा यो राकाशो आकाशस्य जीवाहंकारे तस्य हिरण्यगर्भाहंकारे तस्य चावि
द्यायां इत्येवं रूपवत्प्रलयः॥ तदुक्तं विष्णुपुराणे॥ जगत्प्रतिष्ठादेवर्षे पृथिव्यमुप्रलीयते॥ तेजस्यापः प्रलीयन्ते तेजो वा यो प्र
लीयते॥ वायुश्चै प्रलीयते व्योम्नि तद्वा व्यक्तं प्रलीयते॥ अव्यक्तं पुरुषे ब्रह्म निष्कले संप्रलीयते॥ इति एवं विधकारणत्वं तस्य
दार्ढ्यस्य ब्रह्मणः तदस्य लक्षणं॥ ननु वेदांतैर्ब्रह्मणि जगत्कारणत्वेन प्रतिपाद्यमाने स प्रपञ्चब्रह्म स्यात्॥ अन्यथा सृष्टिवाक्यानां
मा अग्राण्यापत्तेरिति चेन्न॥ न हि सृष्टिवाक्यानां सृष्टौ तात्पर्यं किं तु अद्वैते ब्रह्मण्येव॥ तत्प्रतिपत्तौ कथं सृष्टेरुपयोगः॥ इति सृ
ष्टिमनुष्यस्य प्रपञ्चस्य निषेधो ब्रह्मणि प्रतिपाद्ये तत्तदा ब्रह्मणि प्रतिषिद्धप्रपञ्चस्य वा यौ प्रतिषिद्धरूपस्येव ब्रह्मणो न्यत्राव
स्थानशंकायां निर्विचिकित्समद्वितीयत्वं प्रतिपादितं न स्यात्॥ ततः सृष्टिवाक्याद्वलोपादेयत्वज्ञाने सत्पुपादानं विना कार्यस्या
न्यत्र सद्भावशंकायाः निरस्ततया नेति नेतीत्यादिना ब्रह्मण्यपि तस्या सत्त्वोपपादने प्रपञ्चस्य तुल्यतावगमे निरस्तनिश्चिन्तिते
तत्त्वमखंडं सच्चिदानंदैकरसं ब्रह्म सिध्यतीति परंपरया सृष्टिवाक्यानामपि अद्वितीये ब्रह्मण्येव तात्पर्यं उपासनाप्रकरण

निर्गुणप्रकरणपठितानां सगुणवाक्यानां निषेधवाक्या

जीव

पठितसगुणब्रह्मवाक्यानां चोपासनविधिपेक्षितगुणारोपमात्रपरत्वात् ॥ नगुणपरत्वं ॥ अद्वितीयब्रह्मप्रतिपादनेन विरुध्यते ॥ तदेवं चेद्विज्ञाननिषे
स्वरूपतटस्थलक्षणलक्षितं तत्पदवाच्यमीश्वरचेतन्यमायाप्रतिबिंबितमिति केचित् ॥ तेषामयमाशयः ॥ जीवपरमेश्वरसाधारणं ध्यसंयादक
चेतन्यमात्रं विंबं तस्यैव विंबस्याविद्यात्मिकायां मायायां प्रतिबिंबमीश्वरचेतन्यं ॥ अंतःकरणेषु प्रतिबिंबं जीवचेतन्यं ॥ कोयं त्वेन विनियो
पाधिरयं जीवः कारणोपाधिरेश्वर इति श्रुतेः ॥ एतन्मते जलाशयगतशरावगलसूर्यप्रतिबिंबयोरेव जीवपरमेश्वरयोर्भेदः ॥ ग. इति न किं
अविद्यात्मकोपाधेर्यापकतया तदुपाधिकेश्वरस्यापि व्यापकत्वं ॥ अंतःकरणस्य परिच्छिन्नतया तदुपाधिकजीवस्यापि
परिच्छिन्नत्वं ॥ एतन्मते अविद्याकृतदोषा इव परमेश्वरेऽपि स्युः ॥ उपाधेः प्रतिबिंबपक्षपातादित्यस्वरसात् ॥ विंबात्मकमीश्वर
चेतन्यमपरे ॥ तेषामयमाशयः ॥ एकमेव चेतन्यं विंबत्वात् कालं ईश्वरचेतन्यं प्रतिबिंबत्वात् कालं जीवचेतन्यं ॥ विंबप्रतिबिंब
कल्पनोपाधिश्च एकजीववादे अविद्या ॥ अनेकजीववादे अंतःकरणान्ये वा विद्यातः कारणरूपोपाधिप्रयुक्तजीवपरमेश्वर
उपाधिकृतदोषाश्च प्रतिबिंबजीव एव वर्तन्ते ॥ ननु विंबपरमेश्वरे ॥ उपाधेः प्रतिबिंबपक्षपातित्वात् ॥ एतन्मते च गगनसू
र्यस्य जलादौ भासमानप्रतिबिंबसूर्यस्यैव जीवपरयोर्भेदः ॥ ननु ग्रीवाग्रस्थमुखस्य दर्पणप्रदेश इव विंबचेतन्यस्य परमे
श्वरस्य जलादौ प्रतिबिंबत्वे विंबभूतमहाकाशस्यापि जलादिप्रदेशसंबंधदर्शनेन परिच्छिन्नविंबस्य प्रतिबिंबदेशसंब
धित्वेऽपि अपरिच्छिन्नब्रह्मप्रतिबिंबस्य प्रतिबिंबदेशसंबंधाविरोधात् ॥ न च रूपहीनस्य ब्रह्मणो न प्रतिबिंबसंभवः ॥ रूपवत
जीवप्रदेशोऽभावात् न स्य संशयः ॥ इति चेन्न ॥ साधनक्षेत्रस्य

एव तथा त्वदर्शनात् इति वाच्यं ॥ निरूपस्यापिरूपस्य प्रतिबिम्बदर्शनात् ॥ नन्वनीरूपस्य द्रव्यस्य प्रतिबिम्बाभावनियमः ॥ आत्मनो द्र-
 व्यत्वाभावस्योक्तत्वात् ॥ एकधा बहुधा चैव दृश्यते जलचन्द्रवत् ॥ यथा ह्ययं ज्योतिरात्मा विवस्वानपो मिनाबुधधैको नुगच्छन् इत्यादि-
 न्ना ॥ वाक्येन ब्रह्म प्रतिबिम्बानुमानस्य बाधितत्वात् ॥ तदेवं तस्य दार्थो निरूपितः ॥ इदानीं त्वंपदार्थो निरूप्यते ॥ एकजीववादे अवि-
 द्या प्रतिबिम्बो जीवः ॥ अनेकजीववादे अंतःकरण प्रतिबिम्बः ॥ स च जाग्रत्स्वप्नसुषुप्तिरूपावस्थात्रयवान् ॥ तत्र जाग्रद्दृशानामिन्द्रि-
 यजन्यज्ञानावस्था ॥ अवस्थां तरे इन्द्रियजन्यज्ञानाभावात् नातिव्याप्तिः ॥ इन्द्रियजन्यज्ञानं चांतःकरणवृत्तिः ॥ स्वरूपज्ञानस्या-
 नादित्वात् ॥ सा चांतःकरणवृत्तिरावरणमिभवात् ॥ इत्येवैकं मतं ॥ तथा हि ॥ अविद्योपहितचैतन्यस्य जीवत्वपक्षे घटाद्यधिष्ठा-
 नचैतन्यस्य जीवरूपतया जीवस्य सर्वदा घटादिभानप्रसक्तो घटाद्यवच्छिन्नचैतन्यावरकमज्ञानं मूलाविद्यापरतंत्रमव-
 स्थापदवाच्यमभ्युपगंतव्यं ॥ एवं सति घटादेर्न भानप्रसंगः ॥ अनावृतचैतन्यसंबंधस्यैव भानप्रयोजकत्वात् ॥ तस्य चा-
 वरणस्य सदा तन्त्रेकदाचिदपि घटभानं न स्यादिति तद्गंगेवक्तव्ये तद्गंगजनकं न चैतन्यमात्रं ॥ तद्भासकस्य तदनिवर्तक-
 त्वात् ॥ नापि वृत्त्युपहितचैतन्यं परोक्षस्थले पितृनिवृत्त्यापत्तेरिति परोक्षवृत्तिव्यावृत्त ॥ वृत्तिविशेषस्य तदुपहितचैतन्यस्य
 वावरणभंगजनकत्वमित्यावरणमिभवात् ॥ वृत्तिरित्युच्यते ॥ संबंधार्थावृत्तिरित्यपरं मतं ॥ तत्राविद्योपाधिकोऽपरिच्छिन्नो
 जीवः स च घटादिप्रदेशो विद्यमानोऽपि घटाद्याकारपरोक्षवृत्तिविरहदृशायानघटादिकमवभासयति ॥ घटादिना तस्य सं-

वेदांतपरिभाषा

२३

बंधाभावात्॥ ततदाकारवृत्तिदशायांतुभासयति॥ तदासंबंधसत्वात्॥ नन्वविद्योपाधिकस्यापरिच्छिन्नस्य जीवस्य स्वतएव समस्तव
स्तुत्वे बद्धस्य वृत्तिविरहदशायां संबधाभावाभिधानमसंगतं॥ असंगतत्वं दृष्ट्या च संबधाभावाभिधाने वृत्त्यंतरमपि संबधो
न स्यादिति चेन्न॥ उच्यते न वृत्तिविरहदशायां जीवस्य घटादिना सह संबंधसामान्यनिषेधयामः॥ किंतु हिंघनैर्भाजनप्रयोजक
संबंधविशेषः॥ स च संबंधविशेषः॥ विषयस्य जीवचैतन्यस्य च व्यंग्यव्यंजकता लक्षणः कादाचित्कः ततदाकारवृत्तिनि
बंधनः॥ तथा हि तैजसमंतःकरणं स्वच्छद्रव्यत्वात्॥ स्वतएव जीवचैतन्याभिव्यंजनसमर्थं घटादिकं न तथा॥ अस्वच्छद्रव्य
त्वात्॥ स्वाकारवृत्तिसंयोगदशायांतु वृत्त्यभिभूतजाऽधर्मकतया वृत्त्युत्पादितचैतन्याभिव्यंजनयोग्यताश्रयतया च वृ
त्त्युत्पन्नानंतरंचैतन्यमभिव्यनक्ति॥ तदुक्तं विवरणे॥ अंतःकरणं हि स्वस्मिन्निवस्वसंसर्गिण्यपि घटादौ चैतन्याभिव्यक्ति
योग्यतां मापादयति॥ दृष्टं चास्वच्छद्रव्यस्यापि स्वच्छद्रव्यसंबंधदशायां प्रतिबिंबग्राहित्वं॥ यथा कुड्म्यादेर्जलादिसंयोगद
शायां गुरादिप्रतिबिंबग्राहिता॥ घटादेरभिव्यंजनकत्वं तत्प्रतिबिंबग्राहित्वं॥ चैतन्यस्याभिव्यक्तत्वं च तत्र प्रतिबिंबत्वं॥ ए
वंविधाभिव्यंजनकत्वसिद्ध्यर्थमेव वृत्तेरपरोक्षस्थले बहिर्निगमनांगीकारः॥ परोक्षस्थले तु वन्त्यादेर्वृत्तिसंयोगाभावेन चैत
न्यानभिव्यंजनकतयानापरोक्षत्वं॥ एतन्मते विषयाणामपरोक्षत्वं चैतन्याभिव्यंजनकत्वमिति द्रष्टव्यं॥ एवं जीवस्यापरिच्छि
न्नत्वेऽपि वृत्तेः संबधार्थत्वं निरूपितं॥ इदानीं परिच्छिन्नत्वपक्षे संबधार्थकत्वं निरूप्यते॥ तथा हि॥ अंतःकरणोपाधिको जीवः

॥२३॥

तस्य च न घटाद्युपादानता घटादिदेः शासंबंधात् किंतु ब्रह्मैव घटाद्युपादानं तस्य मायोपहितस्य सकलघटाद्यन्वयित्वात् ॥ अ
तएव ब्रह्मणः सर्वसत्ता ॥ तथा च जीवस्य घटाद्यधिष्ठानब्रह्मैव तन्याभेदमंतरेण घटाद्यवभासासंभवे प्राप्ते तदेभासाय च घटा
द्यधिष्ठानब्रह्मैव तन्याभेदसिद्ध्यर्थं घटाद्याकारावृत्तिरिष्यते ॥ ननु वृत्त्यापिकथं प्रमातृ चैतन्यविषय चैतन्ययोरभेदः संपद्य
ते ॥ घटांतःकरणरूपोपाधिभेदेन तदवच्छिन्नचैतन्ययोरभेदासंभवात् तूरति चेन्न ॥ वृत्तेर्बहिर्देशनिर्गमनां गीकारेण वृत्त्यं
तःकरणविषयाणां एकदेशस्थत्वेन तदुपधेयाभेदाभावस्य उक्तत्वात् ॥ एवमपरोक्षस्थले वृत्तेर्मतभेदेन विनियोगउ
पपादितः ॥ इन्द्रियाजन्यविषयगोचरापरोक्षांतःकरणवृत्त्यवस्था स्वप्नावस्था जाग्रदवस्था व्यावृत्त्यर्थे इन्द्रियाजन्येति ॥
अविद्यावृत्तिमत्यां सुषुप्तौ अतिव्याप्तिवारणायां तःकरणेति ॥ सुषुप्तिर्नामा विद्यागोचराविद्यावृत्त्यवस्था जागृत्स्वप्न
योरविद्याकारवृत्तेरंतःकरणवृत्तित्वात् न तत्रातिव्याप्तिः ॥ अत्र केचिन्मरणमूर्च्छयोरवस्थांतरत्वमाहुः ॥ अपरे तु
सुषुप्तावेव तयोरंतर्भावमाहुः ॥ तत्र तयोरवस्थात्रयांतर्भाववहिर्भावयोस्त्वं पदार्थनिरूपणोपयोगाभावान्न तत्र प्र
यत्यते ॥ तस्य मायोपाध्यपेक्षयैकत्वं अंतःकरणोपाध्यपेक्षया च नानात्वं व्यवशीयते ॥ एतेन जीवस्याणुत्वं प्र
सुक्तं ॥ बुद्धेर्गुणेनात्मगुणेन चैव माराग्रमात्रोद्यवरोपि दृष्ट इत्यादौ जीवस्य बुद्धिश्चाद्यान्तःकरणपरिमाणोपा

करुणदोषस्या
संभावित

धिकपरिमाणश्च यथा तत् ॥ स च जीवः स्वयंप्रकाशः स्वभावस्याधिकृत्या नायं पुरुषः स्वयं ज्योतिर्भवतीति श्रुतेः ॥ अनुभवरूप
श्च प्रज्ञानघन इति श्रुतेः ॥ अनुभवाभि इति व्यवहारस्तु वृत्तिप्रतिबिंबितचेतन्यमादायोपपद्यते ॥ एवं त्वंपदार्थे निरूपितः ॥ ॥
अधुना तत्त्वपदार्थयोरैक्यमहावाक्यप्रतिपाद्यं अभिधीयते ॥ ननु नाहमीश्वर इति प्रत्यक्षेण किंचित्तत्त्वसर्वतत्त्वविरुद्धध
र्माश्रयत्वादिलिङ्गेन द्वासुपर्णस्यादिश्रुत्या द्वाविमौ पुरुषौ लोकेश्वरश्चाक्षर एव च ॥ क्षरः सर्वाणि भूतानि कूटस्थो क्षर उच्यते
इत्यादि स्मृत्या च जीवपरभेदस्यावगतत्वेन तत्त्वमस्यादिवाक्यमादित्यो यूपो यजमानः प्रस्तर इत्यादिवाक्ये वदुपचरितार्थ
मेवेति चेन्न ॥ भेदप्रत्यक्षस्य संभावितैर्दोषवेदजन्या भेदज्ञानेन बाध्यमानत्वात् ॥ अन्यथा चंद्रगताधिकपरिमाणग्राहिज्या
तिः शास्त्रस्य चंद्रप्रादेशिकग्राहिप्रत्यक्षेण बाधापत्तेः ॥ पाकरक्ते घटे रक्तोयं न श्याम इति वत्सविशेषणे विधिनिषेधो विशेष
षणमुपसंक्रामतः सति विशेषो बोधो हीति न्यायेन जीवपरभेदग्राहिप्रत्यक्षस्य विशेषणीभूतधर्मभेदविषयकत्वाच्च ॥
अतएव च नानुमानमपि प्रमाणं ॥ आगमबाधात् ॥ मेरुपाषाणमयत्वनुमानवत् ॥ नाप्यागमांतरविरोधः ॥ तत्परातत्परवा
क्ययोः तत्परवाक्यस्य बलवत्त्वेन लोकसिद्धभेदानुवादिद्वासुपर्णादिवाक्यापेक्षया उपक्रमोपसंहाराद्यवगताद्वैततात्प
र्यविशिष्टस्य तत्त्वमस्यादिवाक्यस्य प्रबलत्वाच्च ॥ न च जीवपरैक्येपि विरुद्धधर्माश्रयत्वनुपपत्तिः ॥ शीतस्यैव जलस्योपा
धिकौष्ठ्याश्रयवत् ॥ स्वभावतो निर्गुणस्यैव जीवस्यांतःकरणाद्युपाधिकृततदाश्रयत्वप्रतिभासोपपत्तेः ॥ यदि च ज

लादौभौ ह्यमारेपितंतदाप्रकृतेपितुल्यं॥ नचसिद्धांतकतत्त्वस्य क्वचिदप्यभावादारोप्यप्रमाहितसंस्काराभावेकथमारोप इतिवाच्यं॥
 लाघवेनारोपविषयकसंस्कारत्वेनैतस्यहेतुत्वात्॥ नचप्राधिकारोपेकागतिः॥ कतत्त्वाद्यध्यासप्रवाहस्यानादित्वात्॥ तत्त्वंपदवाच्य
 योरैक्यायोगेपिलक्ष्यस्वरूपयोरैक्यमुपपादितं॥ अतएवतत्प्रतिपादकतत्त्वमस्यादिवाक्यानांअखंडार्थत्वंसौम्यमित्यादिवाक्य
 बत्॥ नचकार्यपराणामेवप्रामाण्यं॥ चैत्रपुत्रस्तेजातइत्यादौसिद्धेपिसंगतिग्रहात्॥ एवंसर्वप्रमाणाविरुद्धंश्रुतिस्मृतीतिहा
 सपुराणप्रतिपाद्यंजीवपरैक्यंवेदांतशास्त्रस्यविषयइतिसिद्धं॥ ॥वेदांतपरिभाषायांविषयपरिच्छेदः॥ ॥इदानींप्रयो
 जनंनिरूप्यते॥ यद्वगंतसंख्यवृत्तितयेष्यतेतत्प्रयोजनं॥ तच्चद्विविधंमुख्यगौणंचेति॥ तत्रसुखदुःखाभावौमुख्यप्रयो
 जनं॥ तदन्यतरसाधनंभूतंप्रयोजनं॥ सुखंचद्विविधं॥ सातिशयंनिरतिशयंचेति॥ तत्रसातिशयंसुखंविषयानुषंगज
 नितान्तःकरणवृत्तितारतम्यकृतानंदलेशाविर्भावविशेषः॥ एतस्यैवानंदस्यान्यानिभूतानिमात्रामुपजीवंतीतिश्रुतेः॥
 आनंदोऽसकब्रह्मावाप्तिश्चमोक्षः शोकनिवृत्तिश्चब्रह्मविद्वत्सैवभवतितरतिशोकमात्मविदितिश्रुतेः॥ ननुलोकांतरावाप्तिः
 तज्जन्यवैषयिकानंदोऽवामोक्षः॥ तस्यकृतकत्वेनानित्यत्वेमुक्तस्यपुनरावृत्त्यापत्तेः॥ ननुत्वन्मतेआनंदावाप्तेरनर्थनिवृ
 त्तेश्चसादित्वेतुल्योदोषः॥ अनादित्वेमोक्षमुद्दिश्यश्रवणादौप्रवृत्त्यनुपपत्तिरितिचेन॥ सिद्धस्यैवब्रह्मस्वरूपस्यमोक्ष
 स्यासिद्धत्वभ्रमेणतत्साधनेप्रवृत्त्युत्पत्तेः॥ अनर्थनिवृत्तिरपिअधिष्ठानभूतब्रह्मस्वरूपतयासिद्धैव॥ लोकेपिप्राप्तावा
 प्तिपरिहृतपरिहारयोःप्रयोजनत्वंदृष्टमेव॥ यथाहस्तगतविस्मृतसुवर्णदौतवहस्तेसुवर्णमित्याप्तोपदेशादप्राप्तमि

ध

देतः कर
णा

प्राप्नोति॥ यथा वा वलयितवरणायां स्वनि सर्पत्वभ्रमवतः नायं सर्प इत्यासवाक्यात्परिहृतस्यैव सर्पस्य परिहारः॥ एवं प्राप्तस्या
प्यानंदस्य प्राप्तिः परिहृतस्यापनर्थस्य निवृत्तिर्मोक्षः प्रयोजनं च॥ स च स्तानैकसाध्यः॥ तमेव विदित्वातिमृत्पुमेति नान्यः प
थाविद्यते यनायेति श्रुतेः॥ अज्ञाननिवृत्तिस्तानैकसाध्यत्वाच्च तच्च स्तानंब्रह्मात्मैक्यगोचरं॥ अभयवैजनेकप्राप्तोसि
तदात्मानमेवावेदहं ब्रह्मास्मीति श्रुतेः॥ तत्त्वमस्यादिवाक्ये स्तानं मोक्षस्य साधनमिति नारदीयवचनाच्च॥ तच्च स्तान
मपरोक्षरूपं परोक्षत्वेऽपरोक्षभ्रमनिवर्तकत्वापत्तेः॥ तच्चापरोक्षस्तानंतत्त्वमस्यादिवाक्यादितिकेचित्॥ मनननिदि
ध्यासनसंस्कृतौ देवेसु परे॥ तत्र पूर्वाचार्याणामुपपन्नशयः॥ संविदापरोक्षं न करणविशेषोऽस्ति निबन्धनं किंतु प्र
मेयविशेषनिबन्धनमित्युपपादितं॥ तथा च ब्रह्मणः प्रमातृजीवाभिन्नतया तद्गोचरं शब्दरज्यज्ञानमप्यपरोक्षं
अतएव प्रतर्दनाधिकरणे प्रतर्दनं प्रतिप्राप्नोस्मि प्रसात्मा तं मामा युरमृतमित्युपाख्येतींद्रोक्तवाक्ये प्राणशब्दस्य ब्र
ह्मपरत्वे निश्चिते सति मायुपाख्ये स्य स्य छद्मानुपपत्तिमाशंक्य तदुत्तरत्वेन तदुत्तरत्वेन प्रवृत्तेशास्त्रदृष्ट्या तत्पदेशो
वामदेव वदित्यत्र सूत्रेणास्त्रीयादृष्टिः शास्त्रदृष्टिरिति तत्त्वमस्यादिवाक्यजन्यमहंब्रह्मेति स्तानंदृष्टिशब्देनोक्तमिति
अन्येषां त्वेवमाशयः॥ करणविशेषनिबन्धनमेव स्तानानां प्रत्यक्षत्वं न विषयविशेषनिबन्धनं॥ एकस्मिन्नेव सूक्ष्मव
स्तुनि यदुकरणापदुकरणयोः प्रत्यक्षाप्रत्यक्षत्वव्यवहारदर्शनात्॥ तथा च संविदाक्षात्वे इन्द्रियजन्यत्वस्यैव प्रयोज

कतयानशब्दजन्यज्ञानस्यापरोक्षत्वं॥ब्रह्मसाक्षात्कारेपिमनननिदिध्यासनसंस्कृतमनएवकरणं॥मनसेवानुद्द्रष्टव्यमित्या
 दिश्रुतेः॥मनोगम्यत्वश्रुतिश्चासंस्कृतमनोविषया॥नचैवब्रह्मणःऔपनिषदत्वानुपपत्तिः॥अस्मदुक्तमनसःवेदजन्यज्ञाना
 नंतरमेवप्रवृत्ततयावेदोपजीवित्वात्॥वेदानुपजीविमानांतरगम्यत्वस्यैववेदगम्यत्वविरोधित्वात्॥शास्त्रदृष्टिसूत्रमपिब्रह्म
 विषयमानसप्रत्यक्षस्यशास्त्रप्रयोज्यत्वादुपपद्यते॥तदुक्तं॥अपिसंराधनेसूत्राच्छास्त्रार्थध्यानजाप्रमा॥शास्त्रदृष्टिर्म
 तातांतुवेत्तिवाचस्पतिःपररिति॥तच्चज्ञानं पापक्षयात्॥सचकर्मानुष्ठानादितिपरंपरयाकर्मणांविनियोगः॥अतएवतमे
 तंवेदानुवचनेनब्राह्मणाविविदिषंतियत्नेनदानेनतपसानाशकेनेत्यादिश्रुतेः॥कषायेकर्मभिःपक्वेततोज्ञानंप्रवर्ततेइ
 त्यादिस्मृतिश्चसंगच्छते॥एवंश्रवणमनननिदिध्यासनान्यपिज्ञानसाधनानि॥मेत्रेयीब्राह्मणेपिआत्मावाअरेद्रष्टव्य
 इतिदर्शनमनूद्यतत्साधनत्वेनश्रोतव्योमंतव्योनिदिध्यासितव्यइतिश्रवणमनननिदिध्यासनानांविधानात्॥श्र
 ता वणानामवेदानांब्रह्मणितात्पर्यावधारणानुकूलामानसीक्रिया॥मननंनामशब्दावधारितैर्व्येमानांतरविरोधशंकायां
 तन्निराकरणानुकूलतत्कल्मिकज्ञानजनकोमानसोव्यापारः॥निदिध्यासनंनामअनादिदुर्वासनयाविषयेष्वाकृ
 ष्यमानस्यचित्तस्यविषयेभ्योऽपकृष्यात्मविषयकस्थैयानुकूलोमानसोव्यापारः॥तत्रनिदिध्यासनंब्रह्मसाक्षा
 कारेसाक्षात्कारणं॥तैध्यानयोगानुगताअपश्यन्॥देवात्मशक्तिंस्वगुणेर्निगूढांमित्यादिश्रुतेः॥निदिध्यासनेव

वेदा-तरीभा०


॥२६॥

मननं हेतुः॥ अकृतमनस्य अर्थस्य भावेन तद्विषयनिदिध्यासना योगात्॥ मनने श्रवणं हेतुः॥ श्रवणाभावे तात्पर्यनिश्चयेन शाब्द-
ज्ञानायोगेन श्रुतार्थविषय युक्तत्वा युक्तत्वे निश्चयानुकूलमनना योगात्॥ एतान्यपि त्रीण्यपि शान्तौ कारणानीत्येषां स्वातंत्र्यं
केचिदाचार्य उचिरे॥ अपरे श्रवणं प्रधानं॥ मनननिदिध्यासनयोस्तु श्रवणासराक्त्वा चीनयोरपि श्रवणफलब्रह्मदर्शनमवर्त-
कतया आरादुपकारकांगत्वमित्याहुः॥ तदप्यंगत्वं न तार्तीयशेषत्वरूपं तस्य श्रुत्याद्यन्यलमप्रमाणगम्यस्य प्रकृते श्रुत्याद्यभा-
वे संभवात्॥ तथा हि श्रीहिमिर्यजेतदध्याजुहोतीत्यादाविव मनननिदिध्यासनयोरंगत्वेन काचित् तृतीया श्रुतिरस्ति॥ नापि बहि-
र्देवसदनं दामीत्यादि मंत्राणां॥ बहिःखंडनप्रकाशनसामर्थ्यवत्किञ्चिद्विहंगमस्ति॥ नापि प्रदेशांतरपठितप्रवर्गस्याग्निष्टो-
मे प्रवृणक्ति इति वाक्यवत्॥ श्रवणानुवादेन मननविनियोजकं॥ किञ्चिद्वाक्यमस्ति॥ नापि दर्शपौर्णमासाभ्यां स्वर्गकामो यजे-
तेति वाक्यावैतत्फलसाधनभूतदर्शपौर्णमासप्रकरणे प्रयाजादौ नापि वफलसाधनत्वेनावगतस्य श्रवणस्य प्रकरणे
मनननिदिध्यासनयोरान्तरात्॥ ननु द्रष्टव्य इति दर्शनानुवादेन श्रवणे विहिते सति फलवत्तया श्रवणं प्रकरणितस्य निधावाम्नातयो-
र्मनननिदिध्यासनयोः प्रयाजन्यायेन प्रकरणादेवांगतेति चेन्न॥ तेष्वप्यन्यो गानुगता अपश्य नित्यादि श्रुत्ये तरे ध्यानस्पर्शन-
साधनत्वेनावगतस्यांगाकांक्षायां प्रयाजन्यायेन श्रवणमननयोरैवांगतापत्तेः॥ क्रमसमाख्ये च दूरनिरस्ते किंच प्रयाजा-
दावंगत्वविचारः सप्रयोजनः पूर्वपक्षे विकृतिषु न प्रयाजानुष्ठानं॥ सिद्धांतं तु तत्रानुष्ठानमिति॥ प्रकृते श्रवणं न कस्यचि-

॥२६॥

कारणता
वि

प्रकृतिः॥ येन मनननिदिध्यासनस्य त्राप्यनुष्ठानमंगत्वकारणविचारफलं भवेत्॥ तस्मान्न तार्तीयकशेषत्वं मनननिदिध्या
सनयोः॥ किंतु यथा यद्यदिकार्ये मृत्तिजादीनां प्रधानं च क्रीडादीनां सहकारिकारणं तत्ति प्राधान्याप्राधान्यव्यपदेशः॥ तथा श्रवणम
नननिदिध्यासनानामपीति मंतव्यं॥ सूचितं चेदं वरणाचार्यैः॥ शक्तितासूर्यविशिष्टशब्दावधारणं प्रमेयावगमं प्रत्यवधाने
न कारणं भवति॥ प्रमाणस्य प्रमेयावगमं प्रत्यवधानात्॥ मनननिदिध्यासने तु चित्तस्य प्रत्यगात्मप्रवणता संस्कारपरि
निष्पन्नतदेकाग्रवृत्तिकार्यद्वारेण ब्रह्मानुभवहेतुतां प्रतिपद्येते इति फलं प्रत्यवहितकरणं विशिष्टशब्दावधारणस्य व्यवहि
तमनननिदिध्यासने तदंगे अंगीक्रियेते इति॥ श्रवणादिषु च मुमुक्षूणां अधिकारः॥ काम्ये कर्मणि फलं कामस्याधिकारि
त्वात्॥ मुमुक्षूणां च नित्यानित्यविवेकस्येहा मुत्रार्थफलसौगविरागस्य शमदमोपरमतितीक्षा समाधानं श्रद्धानां च विनि
योगः॥ अंतरिंद्रियनिग्रहः शमः॥ बहिरिंद्रियनिग्रहो दमः॥ विक्षेपाभाव उपरतिः॥ शीतोष्णदिद्वंद्वसहनंतितीक्षा॥ चित्तैका
ग्र्यं समाधानं॥ गुरुवेदवाक्यविश्वासः श्रद्धा॥ अत्रोपरमशब्देन सन्यासोभिधीयते॥ तथा च सन्यासिनामेव श्रवणाधि
कार इति केचित्॥ अपरे तु परमशब्दस्य सन्यासवाचकत्वाभावाद्द्विषेक्षेपाभावमात्रस्य गृहस्थेष्वपि संभवाज्जनकादे
रपि ब्रह्मविचारस्य श्रूयमाणत्वात्॥ सर्वश्रमसाधारणं श्रवणादिविधानमित्याहुः॥ सगुणोपासनमपि चित्तैकाग्र्य



[OrderDescription]
,CREATED=18.01.20 11:49
,TRANSFERRED=2020/01/18 at 11:53:28
,PAGES=30
,TYPE=STD
,NAME=S0002558
,Book Name=M-2400-VEDANT PARIBHASHA
,ORDER_TEXT=
,[PAGELIST]
,FILE1=00000001.TIF
,FILE2=00000002.TIF
,FILE3=00000003.TIF
,FILE4=00000004.TIF
,FILE5=00000005.TIF
,FILE6=00000006.TIF

FILE7=00000007.TIF
,FILE8=00000008.TIF
,FILE9=00000009.TIF
,FILE10=00000010.TIF
,FILE11=00000011.TIF
,FILE12=00000012.TIF
,FILE13=00000013.TIF
,FILE14=00000014.TIF
,FILE15=00000015.TIF
,FILE16=00000016.TIF
,FILE17=00000017.TIF
,FILE18=00000018.TIF
,FILE19=00000019.TIF
,FILE20=00000020.TIF
,FILE21=00000021.TIF

FILE22=00000022.TIF
,FILE23=00000023.TIF
,FILE24=00000024.TIF
,FILE25=00000025.TIF
,FILE26=00000026.TIF
,FILE27=00000027.TIF
,FILE28=00000028.TIF
,FILE29=00000029.TIF
,FILE30=00000030.TIF
,